



ہم ہیں ان کے وہ ہیں تیرے تو ہوئے ہم تیرے  
اس سے بڑھ کر تری سمت اور وسیلہ کیا ہے



# صحابہ کرام کا طرفیہ وسیلہ



شیخ التقیہ الحدیث استاذ العلماء ریس التحریر

علامہ مفتی محمد رفیع احمد اویسی قادری رضوی مدظلہ العالی



خطیب اہلسنت

مولانا سید حمزہ علی قادری



دوکان نمبر 12 شاہراہ فیضان مدینہ (بی روڈ)، ڈاکخانہ، ریاقت آباد کراچی  
Presented By: [www.hazratmuradali.tk](http://www.hazratmuradali.tk)  
0300-9279354 0310-483354

عطار فیضان

الصلوة والسلام علیک یا رسول اللہ ﷺ

# طریقتہ وسیلہ صحابہ



مصنف :

محمد فیضی (حمزہ اودمی خفر لہ)

بہاولپور پاکستان

باہتمام :

حضرت علامہ محمد حمزہ علی قادری دامت برکاتہم عالیہ

ناشر :

عطاری پبلشرز ٹریڈ ایونیو مائن فلوور، کمرہ نمبر 47-49

سرت موہانی روڈ نزد جمہیر آف کامرس، (مدینۃ المرشد) کراچی

فون 2432429 موبائل 0320-4333547

## جملہ حقوق محفوظ

### وسلئہ طریقہ صحابہ

نام کتاب :

محمد فیض احمد اویسی غفرلہ بہاولپور پاکستان

مصنف :

حضرت علامہ محمد حمزہ علی قادری دامت برکاتہم عالیہ

باہتمام :

عطاری پبلشرز، ٹریڈ ایونیو ٹاؤن فلور، کمرہ نمبر 47-49

ناشر :

فون 2432429 موبائل 0320-4333547

صفحات : 32

قیمت : روپے

کمپوزنگ : عبید رضا عطاری کمپوزنگ (603734)

☆ منتخب کاپیٹہ ☆

۱۔ مکتبہ اویسیہ رضویہ، سیرانی روڈ، بہاولپور۔

۲۔ مکتبہ غوثیہ فیضان مدینہ مرکز سبزی منڈی نمبر ۱ کراچی فون 4943368

۳۔ صفہ پبلشرز سولجر بازار، گلزار حبیب کراچی

۴۔ مکتبہ المدینہ فیضان مدینہ مرکز سبزی منڈی / شہید مسجد کھارادر کراچی 2314045

۵۔ مکتبہ المصطفیٰ / ۴۔ مکتبہ قاسمید رضویہ ابراہیم کارنر، سبزی منڈی کراچی۔

۶۔ ضیاء الدین پبلشرز شہید مسجد کھارادر کراچی فون 203918

۷۔ مکتبہ رضویہ، گاڑی احاطہ آرام باغ کراچی فون 2637897

۸۔ مکتبہ البصری چھوٹی مٹی حیدر آباد سندھ فون 641926

۹۔ مدنی کیسٹ ہاؤس مرکز اویس دربار مارکیٹ گنج بخش روڈ لاہور / ۹۔ سنی کتب خانہ۔ مرکز

۱۰۔ اویس دربار مارکیٹ گنج بخش روڈ لاہور / ۱۱۔ مکتبہ قادریہ دربار مارکیٹ گنج بخش روڈ لاہور

۱۱۔ قادری کتب خانہ ۹۰ سیمٹی پلازہ علامہ اقبال چوک سیالکوٹ فون : 591008

۱۲۔ مکتبہ ضیائیہ بوہر بازار راولپنڈی فون 552781 ۱۳۔ مکتبہ غوثیہ عطاریہ، ریل بازار، وزیر آباد ضلع

گوجرانوالہ۔

۱۴۔ مکتبہ قطب مدینہ، صابری مسجد رنجپور لاہور کراچی۔



## شہر ست مضامین

نمبر شمار	موضوعات	صفحہ نمبر
۱۔	پیش لفظ	۱
۲۔	عقیدہ و صحابیہ نجدیہ	۲
۳۔	عقیدہ و اہلسنت	۳
۴۔	سیدنا عمر فاروق رضی اللہ تعالیٰ عنہ	۴
۵۔	تاریخ صحابی	۳
۶۔	وسیلہ آدم علیہ السلام	۳
۷۔	ابن عمر رضی اللہ تعالیٰ عنہ	۱۰
۸۔	اعرابی صحابی	۱۱
۹۔	وسیلہ عبد اللہ بن القریظ باطل بیت	۱۳
۱۰۔	مزید توضیح	۱۴
۱۱۔	فتح و نصرت کے روز کا اظہار	۱۶
۱۲۔	عبد اللہ صحابی کا عمل اور اہلسنت کی تائید	۱۶
۱۳۔	بلال بن حارث صحابی اور وسیلہ	۱۸
۱۴۔	فائدہ	۱۹
۱۵۔	ازلہ و ہم	۲۱
۱۶۔	توسل اعرابی اور صحابی کرام	۲۲
۱۷۔	توسل و عرابی اور علی المرتضیٰ رضی اللہ تعالیٰ عنہ	۲۳
۱۸۔	ضیافت و دعوت کیا ہے؟	۲۴
۱۹۔	قرأت القرآن عند القہور	۲۴
۲۰۔	اجتماع امت	۲۵
۲۱۔	حقانہ و مسائل اہلسنت کا عمل	۲۶
۲۲۔	آخری التماس	۲۹

## پیش لفظ

بسم اللہ الرحمن الرحیم

الحمد لله وحده والصلوة والسلام على من لا نبى بعده

اما بعد! فقیر اس سال ۱۴۲۱ھ ماہ ربیع الاول کے اورخر میں مدینہ طیبہ سے واپس رفقاء سمیت جدہ ایئر پورٹ پہونچا۔ ڈرائیور بد و تھا اس کی گاڑی میں چند رسائل نظر آئے باجائز ڈرائیور فقیر نے وہ تمام رسائل اٹھا لیتے مختلف موضوع پر وہ کل تین رسالے تھے انہیں ایک رسالہ،، الوسیلہ،، عربی میں تھا کل ۵۴۰ صفحے ہوئے قرآن و احادیث اور ابن تیمیہ و ابن کثیر و ابن قیم کے اقوال سے ثابت کیا گیا کہ وسیلہ ہر طرح سے شرک ہے آیات و احادیث وہی جو تینوں اور بت پرستوں کے لئے وارد ہیں اور ابن تیمیہ مع اتباع خوررج کی نشانی۔۔

فقیر نے اس رسالہ میں صرف،، صحابہ کرام، کے متعلق احادیث نمونہ کے طور جمع کر کے اس رسالہ کا نام رکھا ہے،، الوسیلہ طریقتہ الصحابہ،، اہل اسلام یقین کریں کہ صحابہ کرام سے لیکر تا حال سوائے ابن تیمیہ مع اتباع اور محمد عبد الوہاب بخدی کے وسیلہ کا کوئی منکر نہیں ابن تیمیہ مع اتباع اور محمد بن عبد الوہاب بالاتفاق خوارج (خارجی فرقہ) ہیں۔ ایک اہل اسلام کے اختیار ہے کہ وہ خوارج میں شامل ہوں یا جمہور اہل اسلام کے ساتھ رہیں۔ وما علینا الا البلاغ۔

بسم اللہ الرحمن الرحیم

بحمد ونصلیٰ ونسلم علیٰ رسولہ الکریم . اما بعد وسیلہ بنیادی مسئلہ ہے بہت سے مسائل اسی پر موقوف ہیں اہلسنت کو انہی مسائل کی بنیاد پر وہابی دیوبندی مشرک گردانتے ہیں فقیران کا اور اہلسنت کا موقف عرض کر کے صحابہ کرام رضی اللہ تعالیٰ عنہم راضات۔

## عقیدہ وہابیہ نجدیہ :-

حضرت انبیاء و اولیاء کو وسیلہ نہ بنائے اور اگر ان کو وسیلہ اور سفارشی سمجھے تو وہ ابو جہل کی برابر مشرک ہے۔

اللہ صاحب گو کہ سب بادشاہوں کا بادشاہ ہے پر اور بادشاہوں کی طرح مغرور نہیں کہ کوئی رعایتی بہتیرا ہی التجا کرے اس کی طرف مارے غرور کے خیال نہیں کرتے اس لئے رعایتی لوگ اور امیروں کو مانتے ہیں اور ان کا وسیلہ ڈھونڈتے ہیں تاکہ انہیں کی خاطر سے التجا قبول ہووے بلکہ وہ بڑا رحیم و کریم ہی وہاں کسی کی وکالت کی حاجت نہیں جو اس کو یاد رکھے وہ آپ ہی اس کو یاد رکھتا ہے کوئی سفارش کرے یا نہ کرے (تقویۃ الایمان ص ۳۸)۔

یعنی جو لوگ پکارتے ہیں ان کو اللہ نے کچھ قدرت نہیں دی۔ نہ فائدہ پہنچانے کی نہ نقصان کر دینے کی، اور یہ جو کہتے ہیں کہ یہ بزرگ ہمارے سفارشی ہیں اللہ کے پاس سو یا بات اللہ نے تو نہیں بتائی (تقویۃ الایمان ص ۶)۔

سو جو کوئی کسی سے یہ معاملہ کرے گو کہ اس کو اللہ کا بندہ مخلوق ہی سمجھے سو ابو جہل اور وہ شرک میں برابر ہے۔ (تقویۃ الایمان ص ۸)۔

## عقیدہ اہلسنت:

حضرات انبیاء و اولیاء درگاہ الہی میں وسیلہ ہیں۔ اور ان کے توسل سے دعا جلد قبول ہوتی ہے اور انکی برکات وسیلہ سے مشکلات آسان ہوتی ہیں۔

قرآن (۱) یا ایہا الذین آمنوا اتقوا اللہ ج۔ اے ایمان والوں اللہ سے ڈرو۔

وابتغوا الیہ الوسیلۃ وجاهدوا فی سبیلہ لعلکم تفلحون مجہاد

اور خدا کی طرف وسیلہ ڈھونڈو۔ اور اسکی راہ میں جہاد کرو امید رکھو کامیاب ہو جاؤ

گے۔ (ص ۶ فائدہ)۔

(۲) وکانوا امن قبل یستفتحون علی الذین کفرو ۱۵ (سورۃ بقرہ)

ع ۱۱) اور وہ اس سے پہلے اسی نبی کے وسیلے سے کافروں پر فتح مانگتے تھے۔

(۳) ولوانہم اذ ظلموا انفسہم جاؤک فاستغفروا اللہ واستغفر لہم

الرسول لوجدوا اللہ تو ابارحیما (سورہ نساء پ ۵ ع ۶)۔ اور اگر وہ جب اپنی

جانوں پر ظلم کریں تو اے محبوب تمہارے حضور حاضر ہوں پھر اللہ سے معافی چاہیں اور

رسول اسکی سفارش فرمائے تو ضرور اللہ کو بہت توبہ قبول کرنے والا مہربان مہربان پائیں۔

فائدہ ۵: انکے علاوہ بکثرت آیات ہیں تبرکات انہی تین پر اکتفا کیا گیا ہے تفصیل

فقیر کی تصنیف،، الوسیلہ،، میں پڑھئے۔

## احادیث مبارکہ:

(۱) عن سورہل تنصرون الابغفائکم بدعوتہم

واخلاصہم (جامع صغیر ص ۱۸۳ ج ۲) حضرت سعد رضی اللہ عنہ سے مروی ہے کہ تم مدد

نہیں کئے جاتے مگر بوسیلہ اپنے کمزوروں کے انکی دعا و اخلاص کی وجہ سے (فائدہ) اس

روایت سے ثابت ہوا کہ صفاء یعنی محبوبان خدا کی برکت اور وسیلہ سے اللہ تعالیٰ۔ اسکی

مزید توضیح آتی ہے۔

(۲) جب حضرت علی المرتضیٰ رضی اللہ تعالیٰ عنہ کی والدہ محترمہ کا انتقال ہو گیا تو

آپ صلی اللہ علیہ وسلم نے خود صحابہ کرام کے ساتھ مل کر قبر تیار کی اپنے مبارک ہاتھوں سے مٹی باہر نکالی اور جب قبر تیار ہو گئی۔

فلما فرغ دخل رسول الله صلى الله عليه وسلم فاضطجع فيه ثم قال: الحمد لله الذي يحيى ويميت وهو حي لا يموت، اغفر لامي فاطمه بنت اسد ولقنها حجتها، واوسع عليها مدخلها بحق نبيك والنباء الذين من قبلي فانك ارحم الرحمين (حلیۃ الاولیاء جلد ۳ ص ۱۲۱)۔ پس جب قبر بنانے سے فارغ ہوئے تو رسول اللہ صلی اللہ علیہ وسلم اس قبر میں لیٹ گئے اور کہا سب تعریفیں اس اللہ کے لیے ہیں جو زندہ کرتا ہے اور مارتا ہے اور وہ زندہ ہے اسے موت نہیں آئے گی (اے اللہ) میری ماں فاطمہ بنت اسد کی مغفرت فرما اور قبر میں تکفین کن کو جواب دینے کی توفیق عطا فرما۔ اور قبر کشادہ کر دے۔ اپنے نبی (محمد صلی اللہ علیہ وسلم) اور جو ہم سے پہلے انبیاء اکرام ہیں ان کے۔۔۔ وسیلے سے بیشک تو سب سے زیادہ رحم فرمانے والا ہے۔

(۳) عن ابی سعید بن الخدری رضی اللہ عنہ قال قال رسول الله صلى الله عليه وسلم من خرج من بيته الى الصلوة فقال اللهم اني اسئلك بحق السائلين عليك واسئلك بحق ممشي هذا فاني لم اخرج اشرا ولا بطرا ولا رياء ولا سمعة وخرجت اتقاء سخطك وابتغاء مرضاتك فاسئلك ان تعيذني من النار وان تغفر لي ذنوبي انه لا يغفر الذنوب الا انت اقبل الله عليه بوجهه واستغفر له سبعون الف ملك۔ (ابن ماجہ ص ۵۷)۔

حضرت ابو سعید خدری سے روایت ہے کہ رسول اللہ صلی اللہ علیہ وسلم نے فرمایا کہ جو شخص اپنے گھر سے نکلا نماز کی طرف پھر اس نے کہا۔

اے اللہ میں تجھ سے سوال کرتا ہوں تجھ سے سوال کرنے والوں کے۔۔۔ وسیلے سے



اور نماز کی طرف اپنے چلنے کے وسیلے سے۔ بیشک میں تکبر و غرور اور ریا کاری اور نمائش کے لیے نہیں بلکہ تیری ناراضگی سے بچنے اور تیری رضا چاہتے ہوئے نکلا ہوں پس میں تجھ سے سوال کرتا ہوں کہ تو مجھ کو آگ سے بچا اور میرے گناہ معاف فرما، بیشک تو ہی۔۔ گناہ معاف فرماتا ہے (جو یہ دُعا کرے) تو اللہ تعالیٰ کی رحمت خاص اس پر متوجہ ہوتی ہے اور اس کے لیے ستر ہزار فرشتے مغفرت طلب کرتے ہیں۔

معمولات صحابہ (رضی اللہ عنہم) صحابہ کرام رضی اللہ عنہم نے ہر مشکل کے وقت بارگاہ حق میں وسیلہ پیش کیا چند نمونے ملاحظہ ہوں۔

## سیدنا عمر فاروق رضی اللہ عنہ:

من انس بن مالک ان عمر بن الخطاب رضی اللہ عنہ انا کنا نتوسل الیک نبینا صلی اللہ علیہ وسلم فتسقینا وانا نتوسل الیک بعم نبینا فاسقنا قال فیسقون . (بخاری شریف ص ۱۳۷ اب ۴ ج ۱)۔ حضرت انس رضی اللہ عنہ سے مروی کہ بیشک حضرت عمر بن خطاب رضی اللہ عنہ نے قحط سالی میں اس طرح دعا کی اے اللہ ہم تیری طرف اپنے نبی سلی اللہ علیہ وسلم کا وسیلہ کیا کرتے تھے تو ہمیں سیراب کرتا اور ہم تیری طرف اپنے نبی کے چچا حضرت عباس کا وسیلہ کرتے ہیں تو ہمیں سیراب کر دے کہہ رادی نے تو وہ سیراب کر دیئے گئی۔

فائدہ

اس حدیث شریف مزید وضاحت فقیر کے رسالہ،، بالاشخاص،، میں دیکھئے۔

## نا بینا صحابی:

عن عثمان بن حنیف ان رجلا ضی البصر اتی النبی صلی اللہ علیہ وسلم وقال ادع اللہ ان یعافینی قال ان شئت دعوت وان شئت صبرت فہو خیر لک قال فلا عہ قال خاصرہ ان يتوضاء وفيحسن وضوءہ

ویدعوبہذاالدعا اللہم انی اسئلك واتوجه الیک بنبیک محمد نبی  
الرعة انی توجہت بک الی ربی فی حاجتی هذه لتقضى لی۔ (ترمذی  
شریف ص ۵۱۵ ج ۲)۔

حضرت عثمان بن حنیف رضی اللہ عنہ سے مروی کہ ایک مرد کمزور بینائی کا نبی صلی  
اللہ علیہ وسلم کی خدمت میں حاضر ہوا اور اس نے کہا کہ اللہ سے یہ دعا کیجئے کہ وہ مجھے اس  
مجبوری سے عافیت دے فرمایا اگر تو چاہتا ہے تو میں دعا کروں اور اگر تو چاہے تو صبر کر کہ یہ  
تیرے لئے بہتر ہے عرض کیا کہ حضور دعا کر دیں راوی نے کہا کہ حضور نے اسکو وضو کرنے  
کا حکم دیا کہ وہ اچھی طرح وضو کرے اور یہ دعا کرے اے اللہ میں تجھ سے سوال کرتا ہوں  
اور تیری طرف تیرے نبی رحمہ محمد کے وسیلہ سے متوجہ ہوتا ہوں۔ اے نبی میں تمہارے  
وسیلہ سے اپنے رب کی طرف اپنی اس حاجت میں متوجہ ہوتا ہوں تاکہ میری حاجت روائی  
ہو جائے۔

فائدہ: اس حدیث شریف میں صاف صاف ہے کہ حضور علیہ الصلوٰۃ والسلام نے  
صحابی کو وسیلہ کا طریقہ خود سکھایا اور بیہیٹی شریف میں ہے کہ اس وسیلہ کی برکت سے وہ  
نامینا ہو گیا۔

## وسیلہ آدم علیہ السلام:

عن عمر بن الخطاب قال قال رسول الله صلى الله عليه وسلم لما  
اقترب آدم الخطيئة قال يا رب اسئلك بحق محمد لما غفرت لي فقال  
الله يا آدم وكيف عرفت محمد اولم اخلقه قال لانك يا رب كما خلقتني  
بيدك ونفخت في من روحك رفعت راسي فراءيت علي قوائم  
العرش مكتوبا لا اله الا الله محمد رسول الله فعلمت انك لم تصنف  
الي اسمك الا احب الخلق اليك فقال الله تعالى صدقت يا آدم انه  
لا احب الخلق الي واذا سالتني بحقه قد غفرت ولولا محمد ما خلقتك

(بہتھی۔ حاکم) (مواہب الدنیہ ص ۱۲ ج ۱)۔

حضرت عمر بن الخطاب رضی اللہ عنہ سے مروی۔ انہوں نے کہا کہ رسول اللہ صلی اللہ علیہ وسلم نے فرمایا کہ جب آدم علیہ السلام خطا سے ملوث ہوئے تو انہوں نے عرض کی اے رب میں تجھ سے وسیلہ محمد کے سوال کرتا ہوں کہ تو میری مغفرت کر دے اللہ تعالیٰ نے فرمایا اے آدم تو نے محمد کو کیسے پہچانا کہ میں نے انہیں پیدا بھی نہیں کیا ہے۔ عرض کیا اے رب جب تو نے مجھے پیدا کیا اور میرے اندر اپنی طرف سے روح پھونکی۔ تو میں نے اپنا سراٹھایا تو میں نے عرش کے پایوں پر لکھا ہوا دیکھا لا الہ الا اللہ محمد رسول اللہ۔ تو میں نے جان لیا کہ تو نے اپنے نام کے ساتھ اپنے محبوب مخلوق کا نام ملایا ہے تو اللہ تعالیٰ نے فرمایا اے آدم تو نے سچ کہا وہ میرے نزدیک مخلوقات میں سب سے زیادہ محبوب ہے جب تو نے ان کے توسل سے سوال کیا ہے تو میں نے تیری مغفرت کر دی اگر محمد نہ ہوتے تو میں تجھ کو پیدا نہ کرتا۔

فائدہ:

یہ روایت میں نے اس لئے نقل کی ہے تاکہ معلوم ہو کہ بابائے آدم علیہ السلام کی وسیلہ سے مشکل حل ہوئی۔ وسیلہ شرک ہوتا تو بابا آدم علیہ السلام ہرگز یہ عمل نہ کرتے اور حدیث بھی صحیح ہے اسکی تحقیق ندائے یا رسول اللہ،، اور میں حدیث میں دیکھئے)۔

ابن عمر رضی اللہ عنہ:

عن عبد اللہ قال سمعت ابن عمر یتمثل بشعرا بی طالب۔ حضرت عبد اللہ سے مروی ہے انہوں نے فرمایا کہ میں حضرت ابن عمر سے ابو طالب کا یہ شعر سنا:۔  
وابیض یتستقی الغماض بوجه ط ثمال الیافی عصمة للارامل  
وقال عمر بن حمزة حدیثا سالم عن ابیہ وربما ذكرت قول الشاعر وانا  
انظر الی وجد النبی صلی اللہ علیہ وسلم یتستقی فما ینزل حتی یحیش  
کل میزان۔ (بخاری شریف ص ۱۳۷ ج ۱)۔

اور قسم ہے اس گورے چہرہ کی جسکے وسیلے سے بادل سے سیرابی طلب کیجاتی ہے  
 یتیموں کا ماویٰ اور خا کساروں کی پناہ ہے۔ عمر بن حمزہ نے کہا کہ ہم سے سالم نے حدیث  
 بیان کی کہ بسا اوقات میں شاغر کا یہ ذکر کرتا اور نبی صلی اللہ علیہ وسلم کے چہرہ کی طرف نظر  
 کر کے سیرابی طلب کیجاتی ہے تو بارش ہونے لگتی یہاں تک کہ ہر پر تالہ بہنے لگتا۔

**فائدہ :-** اس سے ثابت ہوا کہ صحابہ کرام رضی اللہ عنہم جب بارش چاہتے تو  
 حضور غایہ الصلوٰۃ والسلام کے چہرہ اقدس کے وسیلہ سے بارش طلب کرتے تو بارش ہو جاتی  
**اعرابی صحابی:**

عن انس بن مالک انه قال جاء رجل الى رسول الله صلى الله عليه  
 وسلم فقال يا رسول الله هلكت المراشي وقطعت السبل فادع الله فد  
 عا الله فمطرنا من الجمعة الى الجمعة فجاء رجل الى النبي صلى الله  
 عليه وسلم فقال يا رسول الله تهذمت البيوت وتقطعت السبل وهلك  
 المواشي فقال رسول الله صلى الله عليه وسلم اللهم على ظهور الجبال  
 والا كام بطون الاوم ية ومنابت الشجر فانجابت عن المدينة انجياب  
 الشرب . (بخاری ص ۱۳۹ جلد اب ۴)۔

حضرت انس بن مالک سے مروی انہوں نے کہا کہ ایک شخص رسول اللہ صلی اللہ علیہ  
 وسلم کی خدمت میں حاضر ہو کر عرض کرنے لگا۔ یا رسول اللہ جانور ہلاک ہونے لگے اور  
 راستے بند ہو گئے اللہ سے دعا کیجئے تو حضور نے اللہ سے دعا کی تو جمعہ سے جمعہ تک ایک  
 ہفتہ برابر ہر بارش ہوئی تو وہی شخص پھر خدمت میں حاضر ہو کر عرض کرنے لگا یا رسول اللہ  
 مکانات گرنے لگے اور راستے بند ہو گئے اور جانور مرنے لگے تو۔۔ رسول اللہ صلی اللہ علیہ  
 وسلم نے یہ دعا کی کہ اے اللہ پہاڑوں اور ٹیلوں کی چوٹیوں پر برسا۔ اور وادیوں اور باغوں  
 میں بارش کر تو وہ ابر شہر مدینہ سے ہٹ گیا جیسے کپڑا پھٹ جاتا ہے۔

**فائدہ:** صحابی نے صحابہ کرام کے مجمع میں نبی پاک صلی اللہ علیہ وآلہ وسلم سے حل



مشکل کا عرض کیا تو آپ (صلی اللہ علیہ وآلہ وسلم) اسکی استدعاء قبول فرما کر مشکل حل کر دی۔ اگر وسیلہ بنانا شرک ہوتا تو سرکار کونین صلی اللہ علیہ وآلہ وسلم اسے کب برداشت فرماتے۔ اور اسکی استدعاء پر مشکل حل کرنے کے بجائے اسے وسیلہ سے بچنے کی تلقین فرماتے۔ آپ کا بدوی کی درخواست قبول فرمانا ہمارے مسئلہ مذکورہ کا حل۔

### مدار پر وسیلہ:

عن محمد بن حرب الہلالی قال اتیت قبر النبی صلی اللہ علیہ وسلم فزرتہ وجلست لجدائہ فجاء اعرابی فزادہ ثم قال یا خیر الرسل ان اللہ انزل علیہ کتابا صادقا قال فیہ ولوانہم اذ ظلموا انفسہم جاؤک فاستغفروا للہ واستغفرلہم الرسول لوجد واللہ توابا رحیما . وقد جئتک مستغفرا من ذنبی مستشفعا بک الی ربی وانشاء بقول یا خیر من دفنت بالقاع اعظمہ فطاب من طیبہن القاع والاکم نفسی الفداء لقبرانت ساکنہ . فیہ العفاف وفیہ الجود والکرم . ووقف اعرابی علی قبرہ الشریف وقال اللہم انک امرت بعق العبد وهذا حبیک وانا عبدک فاعتقنی من النار علی قبر حبیک رفعتف هاتف بی باہذا تسأل العتق لک وحدک ہلا مسالت جمیع الخلق اذہب فقد اعتقناک من النار ابن النجار وابن عساکر ( مواہب لدنیہ ص ۳۸۸ ج ۲ )۔

محمد بن حرب سے مروی۔ انہوں نے کہا کہ میں نے نبی صلی اللہ علیہ وسلم کے مزار پر حاضر ہوا اور بیٹھ گیا۔ تو ایک اعرابی بدوی آیا۔ اور اس نے عرض کیا اے بہترین مرسلین اللہ نے تم پر سچی کتاب نازل فرمائی اور اس میں یہ فرمایا اگر وہ اپنی جانوں پر ظلم کریں پھر تمہارے حضور حاضر ہوں اور اللہ نے معافی چاہیں۔ اور رسول ان کے لئے سفارش کرے تو اللہ کو بہت ضرور بہت توبہ قبول کرنے والا مہربان پائیں گے۔ تو میں آپ کے حضور

اپنے گناہ سے مغفرت طلب کرنیکے لئے حاضر ہوا ہوں اور اپنے رب کی طرف آپکے وسیلہ سے سفارش چاہتا ہوں اور اس نے یہ شعر پڑھا:۔ اے بہتر ان سب سے جو زیر زمین مدفون ہوں تو انکی خوشبو سے گورستان معطر ہو جائے میری جان اس قبر پر قربان جسمیں آپ ہیں۔ اکمیں ہی جو دو عفاف اور کرم اے جان پاک۔ پھر وہ اعرابی قبر شریف کے نزدیک کھڑا رہا اور اس نے کہا اے اللہ تو نے غلام آزاد کرنے کا حکم دیا ہے اور تیرے حبیب ہیں اور میں تیرا بندہ ہوں تو مجھے دوزخ سے آزاد کر اپنے حبیب کے مزار پر تو مجھے ہاتف نے آواز دی اے زرا دی مانگنے والے صرف اپنے لئے مانگی کیوں مانگ رہا ہے تمام مخلوق کے لئے کیوں نہ مانگی جاؤ ہم نے تم کو دوزخ سے آزاد کیا۔

## وسیلہ عبد اللہ بن القرط باہل بیت:

حضرت عمر فاروق نے حضرت عبد اللہ بن قرط صحابی کے ہاتھ اپنا خط ابو عبیدہ بن الجرح کے نام پر موک میں بھیجا اور سلامتی کی دعا کی۔ عبد اللہ جب مسجد سے باہر آئے تو خیال آیا کہ مجھ سے خطا ہوئی کہ میں نے رسول اللہ صلی اللہ علیہ وسلم کے روضہ شریف پر سلام عرض نہیں کیا۔ اس لئے وہ روضہ شریف پر حاضر ہوئے۔ وہاں حضرت عائشہ صدیقہ اور حضرات علی ابن ابی طالب و عباس حاضر تھے۔ امام حسن حضرت علی کی گود میں اور امام حسین حضرت عباس کی گود میں تھے۔ حضرت عبد اللہ نے حضرت علی و حضرت عباس سے عرض کیا کہ کامیابی کے لئے دعا فرمائیں۔ ہر دو نے روضہ شریف پر ہاتھ اٹھا کر یوں دعا کی:-

اللهم انا نتوسل بهذا النبي المصطفى والرسول المجتبی الذی توسل به ادم فاجبت دعوتہ وغفرت خطیئة الاسهلت علی عبد الله طریقہ وطوبت، له البعد وایدت اصحاب نیک بالنصی انک سمیع الدعاء۔

یا اللہ! ہم اس نبی مصطفیٰ و رسول مجتبیٰ (کہ جن کے وسیلہ سے حضرت آدم کی دعا

قبول ہوگئی اور ان کی خطا معاف ہوگئی) کے وسیلہ سے دعا کرتے ہیں کہ تو عبد اللہ پر اس کا راستہ آسان کر دے اور بعید کو نزدیک کر دے اور اپنے نبی کے اصحاب کی مدد فتح سے کر دے۔ بے شک وہ دعا کا سننے والا ہے۔

اس کے بعد حضرت علی نے عبد اللہ رضی اللہ عنہ سے فرمایا۔ کہ اب جائیے۔ اللہ تعالیٰ حضرت عمرو عباس و علی و حسن و حسین و ازواج رسول اللہ صلی اللہ علیہ وآلہ وسلم کی دعا کو رد نہ کرے گا۔ حالانکہ انہوں نے اللہ کی بارگاہ میں اس نبی کا وسیلہ پکڑا ہے جو اکرم المخلوق ہیں (فتوح الشام ص ۵۰۵ ج ۱)۔

**نواکد (۱)** مزارات پر جا کر حل مشکلات کیلئے صحابہ کی سنت ہے (۲) وسیلہ دیکر اللہ تعالیٰ سے مانگنا۔ (۳) محبوبان خدا کے وسیلہ سے مقصد کی کامیابی سے پُر امید ہونا۔ وغیرہ وغیرہ۔ (۴) اہل بیت کا عقیدہ کا اہل بیت کے وسیلہ جلیلہ سے مشکلیں میں لازماً حل ہوتی ہیں۔ (۵) حضرت علی رضی اللہ عنہ کے نزدیک ازواج مطہرات بھی اہلیت ہیں۔ (رضی اللہ عنہم اجمعین) (۶) صحابہ کرام مطہرات امہات المؤمنین (رضی اللہ عنہم اجمعین) باہم شیر و شکر تھے۔ اختلاف اور جھگڑوں کا شوشہ دین سپاء کی ٹوٹی نے چھوڑا ہوا ہے (۷) خلافت فاروق اسطرح ان سے پہلے صدیق اکبر رضی اللہ عنہما برحق ہے۔ یونہی عثمان غنی و سیدنا علی المرتضیٰ رضی اللہ عنہما۔

## مزید توضیح:

نفس مسئلہ یعنی صحابہ کرام کا طریقہ وسیلہ بطور دلیل کا یقین تو ہو گیا کہ صحابہ کرام رضی اللہ عنہم مشکلات کے وقت بارگاہ حق میں اسکے پیاروں کا وسیلہ پیش کرتے، لیکن اس روایت کا پس منظر بھی خالی از دلچسپی نہیں فقیر اسکی توضیح کرتا ہے تاکہ اہلسنت کا دل باغ باغ ہو کہ ایسے آڑے اوقات میں صحابہ کرام رضی اللہ عنہم صرف اور صرف وسیلہ سے کام چلانے واقعہ کا پس منظر۔

حضرت عمر فاروق اعظم رضی اللہ عنہ کے عہد میں مجاہدین نے کافروں کے چھلکے

چھڑا دیئے جب ملک شام کے اکثر اور قابل ذکر علاقے نصاریٰ کے ہاتھ سے نکل گئے اور مسلمانوں نے وہاں فتح و نصرت کے جھنڈے گاڑ دیئے تو بادشاہ روم ”ہرقل“ کو بڑی تشویش و پریشانی لاحق ہوئی اس نے آخری بار ایک کاری ضرب لگانے کے لیے اپنی پوری قوت مجتمع کرنے کا ارادہ کر لیا اور کم و بیش پانچ لاکھ فوج جمع کرنے میں کامیاب ہو گیا۔ ان میں ساٹھ ہزار وہ عرب باشندے بھی تھے جنہوں نے اپنا آبائی دین ترک کر کے نصرایت اختیار کر لی تھی اب نصاریٰ ہی کی طرح مشرک تھے انہوں نے میدان یرموک میں پڑاؤ ڈال دیا۔ لاکھوں کی تعداد کے مقابلے میں مسلمانوں صرف تیس ہزار تھے بظاہر کوئی مقابلہ ہی نہ تھا اس لیے نصاریٰ اور ان کے ہم عقیدہ عربوں کے حوصلے بڑھے ہوئے تھے مگر مجاہدین اپنی جگہ بالکل مطمئن تھے انہیں اللہ تعالیٰ کی تائید و نصرت پر پورا بھروسہ تھا۔ جس کا اظہار انہوں نے امیر لشکر حضرت ابو عبیدہ رضی اللہ عنہ کے سامنے کیا جناب خالد بن ولید رضی اللہ عنہ امیر لشکر حضرت ابو عبیدہ رضی اللہ عنہ کے پاس گئے اور کہا کہ مشرک اپنی کثرت پر نازاں ہیں اور اس گھمنڈ میں مبتلا ہیں کہ وہ ناقابلِ تسخیر ہیں۔ میں ان کا یہ گھمنڈ مٹی میں ملانا اور بے غرور توڑنا چاہتا ہوں اور عملی طور پر یہ ثابت کرنا چاہتا ہوں کہ تعداد کی کثرت کوئی معنی نہیں رکھتی۔ ہم تعداد میں اگرچہ کم ہیں مگر ان کی کثرت پر بھاری ہیں۔ صورت یہ سوجی ہے کہ صرف تیس جاں باز مجاہد لے کر ساٹھ ہزار عیسائی عربوں کے مقابلے میں نکلوں اور ان سے پنجہ آزمائی کروں اس طرح ایک غازی کے ہتھ میں دو، دو ہزار کارفرمائیں گے مگر مجھے تائید الہی پر بھروسہ ہے کہ ہم تیس آدمی ساٹھ ہزار عیسائی عربوں کو بھگانے اور تہ تیغ کرنے میں کامیاب ہو جائیں گے انشاء اللہ، اگر ہم نے یہ معرکہ سر کر لیا تو جو مقامی نصاریٰ ہیں ان کے حوصلے پست ہو جائیں گے۔ حضرت ابو عبیدہ رضی اللہ عنہ نے حیرت سے حضرت خالد کو دیکھا مگر جب دیکھا کہ وہ سنجیدہ ہیں تو اس عجوبہ روزگار، کارروائی پر باقاعدہ عمل کی اجازت دینے کے لیے تیار ہو گئے۔ مگر تیس کی بجائے ساٹھ مجاہدین میدان میں لے جانے کا حکم دیا۔



پھر دنیا نے دیکھا کہ صرف ساٹھ مجاہدین نے ساٹھ ہزار کافروں کا بڑی پامردی جرات اور بے جگری کے ساتھ شام تک مقابلہ کیا اور دشمن کو گاجر مولیٰ کی طرح کاٹ دیا آخر کار وہ تاب نہ لا کر پسپا ہوا اور پانچزار آدمی کٹوا کر پیچھے ہٹ گیا۔

صرف دس مسلمان شہید ہوئے، پچیس دشمن کے تعاقب میں نکل گئے اور پانچ قیدی ہوئے جو بعد میں چھڑا لیے۔ یہ واقعہ مسلمانوں کی قوت ایمانی، تائید ربانی پر بھروسہ، اسلام کے لیے جانفروشی اور دین کے لیے جان دینے کی زبردست خواہش کی زندگی بمانندہ مثال ہے، جس کی نظیر دنیا کی کسی تاریخ میں نہیں ملتی۔ وہ ہی قوم ایسے جوش جنوں، اور اعجازی، انداز کا مظاہرہ کر سکتی ہے جن کے پیش نظر دنیاوی منفعت، یا طلبِ جاہ و شوکت اور اپنی ذات نہ ہو بلکہ کوئی اعلیٰ اور آفاقی مقصد ہو۔

## فتح و نصرت کے راز کا اظہار

مذکورہ بالا فتح و نصرت کی داستان حیران کن ہے لیکن اس سے حیرانی کی ضرورت نہیں اس لیے کہ اللہ والوں کے وسیلوں سے اس سے بھی بڑھ کر بڑی مشکلات حل ہوتی ہیں۔ یہاں بھی وہی وسیلہ نبی علیہ السلام کا کام آ گیا۔ چنانچہ فتح و نصرت سے پہلے حضرت ابو عبیدہ رضی اللہ عنہ نے جنگ کی تفصیلات ایک خط میں لکھیں اور عبداللہ بن قرط کو حکم دیا کہ یہ خط لے کر بارگاہِ فاروقی میں مدینہ طیبہ جائیں۔ اور آئندہ کے لیے ہدایات اور جوابات لے کر آئیں۔ حضرت عبداللہ رضی اللہ عنہ آٹھ روز بعد مدینہ منورہ پہنچے۔

## عبداللہ صحابی کا عمل اور اہلسنت کی تائید

مدینہ پاک پہنچ کر حضرت عبداللہ اپنی ساری عملی کارروائی خود سناتے ہیں کہ میں نے اپنی اونٹنی بابِ جبریل علیہ السلام پر بٹھائی۔ اُتیث الروضۃ وسلمت علی رسول اللہ صلی اللہ علیہ وسلم میں روضۃ اقدس پر حاضر ہوا اور رسول اللہ ﷺ کے دربار میں سلام پیش کیا۔ اور فاروقِ اعظم رضی اللہ تعالیٰ عنہ کے پاس حاضر ہوا۔

و قبلت ید یہ وسلمت عالیہ اور اُن کے ہاتھ چومے اور سلام کہا اور پر امیر لشکر حضرت ابو عبیدہ کا خط دیا۔

جنگ کی تفصیلات زبانی بھی سنائیں حضرت علی المرتضیٰ رضی اللہ تعالیٰ عنہ بھی موجود تھے انہوں نے تفصیلات سن کر کہا دشمن کی عددی برتری اور کثرت سے تمہیں خوفزدہ ہونے کی ضرورت نہیں۔ یہ وہی معرکہ ہے جس کی تفصیلات حضور ﷺ نے ہمیں پہلے ہی بتائی ہوئی ہیں۔ اس کا انجام مسلمانوں کے حق میں ہوگا۔ اس لیے میدان جنگ میں جا کر مجاہدین کو تسلی دو اور خوشخبری سنا دو کہ فتح و نصرت ان کے قدم چومے گی۔ حضرت عمر فاروق اعظم رضی اللہ تعالیٰ عنہ نے جواب لکھ دیا اور جنگی ہدایات جاری فرمادیں۔ عبد اللہ وہ خط لے کر میدان جنگ کی طرف روانہ ہونے کے لیے باہر نکلے اور الوداعی سلام پیش کرنے کے لیے روضہ اقدس پر حاضر ہوئے۔

اس وقت سیدہ عائشہ صدیقہ رضی اللہ عنہا کے حجرہ مبارکہ میں اہل بیت نبوت کے چشم و چراغ حضرت امام حسن، حضرت امام حسین، حضرت ابن عباس اور حضرت علی المرتضیٰ رضی اللہ عنہم بھی موجود تھے اور تلاوت کلام پاک فرما رہے تھے۔ حضرت عبد اللہ رضی اللہ عنہ نے پہلے دربار رسالت ﷺ میں سلام پیش کیا۔ پھر حضرت علی رضی اللہ عنہ اور ان جملہ ہمنشیوں کو عرض کیا آپ میرے لیے میدان جنگ میں موجود مجاہدین کے لیے دُعا کریں۔

حضرت علی المرتضیٰ رضی اللہ عنہ نے فرمایا اے عبد اللہ تمہیں چاہیے تھا کہ حضرت عمر رضی اللہ عنہ سے دُعا کراتے کیا تمہیں علم نہیں کہ اُن کی دُعا فوراً قبول ہو جاتی ہی ان کی شان یہ ہے کہ بقول نبی پاک ﷺ اگر سلسلہ نبوت جاری ہوتا تو عمر نبی ہوتے اس کے علاوہ کتنی ہی آیات اُن کی رائے اور تائید و موافقت میں نازل ہوئی ہیں۔ حضرت عبد اللہ رضی اللہ عنہ نے جواب دیا میں اُن سے دُعا کروالی ہے۔ اور اب آپ سے بھی دُعا کروانا چاہتا ہوں خصوصاً جب کہ آپ حضرات روضہ اطہر کے قریب تشریف فرما

ہیں۔ اس موقع پر حضرت ابن عباس رضی اللہ عنہ نے جو معنی خیز نورانی دُعا کی وہ توسل کا بہترین ثبوت ہے اور اہل بیت نبوت کے عقیدے کی نمائندہ مثال ہے۔  
آپ نے فرمایا

لَلّٰہِمَّ اِنَّا نَتَوَسَّلُ بِہٰذَا النِّبِیِّ الْمَصْطَفِیِّ وَالرَّسُولِ الْمَجْتَبِیِّ الَّذِیْ تَوَسَّلَ بِہٖ اٰدَمُ فَاجَبْتَ دَعْوَتَہٗ وَغَفَرْتَ خَطِیئَتَہٗ اِلَّا سَهْلَتَ عَلٰی عَبْدِ اللّٰہِ طَرِیْقَہٗ وَطَوَّیْتَ لَہٗ الْبَعِیْدَ وَابْدَتْ اَصْحَابُ نَبِیْکَ بِالنِّصْرَانِکَ سَمِعَ الدَّعَاءَ (فتوح الشام)

”اے اللہ ہم تیرے دربار میں تیرے برگزیدہ نبی اور منتخب رسول ﷺ کا وسیلہ پیش کرتے ہیں، آدم علیہ السلام نے جن کا وسیلہ پیش کیا تو تو نے ان کی دعا قبول کی اور لغزش معاف فرمادی یا خدا عبد اللہ کا سفر آسان اور طویل راہ مختصر کر دے اور اپنے نبی پاک ﷺ کے اصحاب کی مدد فرمایا، بے شک تو دُعا میں سننے والا ہے۔

## انتباہ

اس سے بڑھ کر صحابہ و اہلبیت سے ثبوت وسیلہ اور کیا چاہیے پھر وسیلہ کی برکت سے جو فتح و نصرت نصیب ہوئی وہ بھی مسلک اہلسنت کی مضبوط دلیل ہے۔

## بلال بن حارث صحابی اور وسیلہ

خلاصۃ الوفاء میں ہے روى البهقی وابن ابی شیبہ بسند صحیح عن مالک الدار رضی اللہ عنہ وکان خازن عمر رضی اللہ عنہ قال اصحاب الناس قحط فی زمان عمر بن الخطاب فجاء رجل الی فبر النبی ﷺ فقال یا رسول اللہ استسق لامتک فانہم قد ہلکوا فاتاہ رسول اللہ ﷺ فی المنام فقال انت عمر فاقرئہ السلام داخبرہ افہم یسقون و قل لہ علیک الکیس الکیس فاتی الرجل عمر فاخبرہ فبکی عمر قال یارب ما آلا ما عجزت عنہ

ترجمہ مالک داررضی اللہ عنہ حضرت فاروق اعظم رضی اللہ عنہ کے خازن تھے کہتے ہیں کہ مدینہ شریف میں بزمانہ عہد خلافت عمر رضی اللہ عنہ قحط پڑا تو ایک شخص (جس کا نام بلال بن حارث ہے) آنحضرت ﷺ کی قبر شریف کے پاس آئے اور عرض کیا یا رسول اللہ ﷺ اپنی امت کے لئے پانی مانگئے وہ ہلاک ہوئے جاتے ہیں اس شخص کے خواب میں رسول اللہ ﷺ تشریف لائے اور فرمایا کہ عمر کے پاس جاؤ اور سلام کہو اور یہ خوشخبری پہنچاؤ کہ پانی برسے گا لوگ سیراب ہوں گے اور ان سے یہ کہو کہ تم ہشیاری کا التزام کرو وہ شخص حضرت عمر کے پاس آیا اور یہ ماجرا بیان کیا حضرت عمر زار زار روئے اور کہا اے پروردگار ہم قصور نہیں کرتے مگر اس چیز میں کہ ہم اس میں عاجز ہوتے ہیں۔

## فائدہ

اس حدیث شریف سے چند امور ثابت ہوئے ہیں۔

۱۔ توسل واستغاثہ اور عرض مدعا کے لیے مزار اقدس پر حضور رحمتہ اللعالمین ﷺ کے جانا۔

۲۔ حضور نبی پاک ﷺ کا عرض مستغیث و توسل سن لینا اور قبول فرمانا۔

۳۔ مستغیث کی خاطر اور تشفی فرمانا کہ خواب میں اگر اپنے دیدار و خطاب سے مشرف فرمانا۔

## ۴۔ مقصد براری کی بشارات

۵۔ حضرت عمر رضی اللہ عنہ کو مستغیث کی معرفت اسلام و پیغام و مژدہ بھیجنا۔

۶۔ مستغیث کا حضرت عمر رضی اللہ عنہ کی خدمت میں حاضر ہو کر سلام و پیغام اور

مژدہ کا پہنچانا جو دلیل کامل ہے صدق رویا اور تقریر و توسل کی مزار شریف پر حاضر ہو کر۔

۷۔ حضرت فاروق اعظم رضی اللہ عنہ سے ان سب باتوں کی تصدیق اگر مزار

مقدس پر توسل کے لیے جانا معاذ اللہ ممنوع اور شرک ہوتا تو فاروق اعظم سے کب اس

کی تصدیق اور تقریر اور قبول فرماتے بلکہ متوسل پر حاضری مزار اقدس اور توسل کے



بارے میں ضرور انکار فرماتے یہاں قول و فعل صحابی سے تو سل بعد وصال اور تو سل کے لیے مزار شریف پر حاضر ہونا ثابت اور محقق ہوا اور اپنے مقام میں ثابت اور مقرر و مسلم ہے کہ قول و فعل و تقریر صحابی ہے قال الشيخ عبدالحق المحدث الدهلوی فی مقدمته المشکوة اعلم ان الحديث فی اصطلاح جمهور المحدثین یرتفع علی قول النبی ﷺ و فعله و تقریره و معنی التقرير انه فعل احدا و قال شیخ فی حضرت ﷺ ولم ینکره ولم ینکره ولم ینهه عن ذلك بل سکت وقررہ كذلك یطلق علی قول الصحابی و فعله و تقریره و علی قول التابعی و فعله و تقریره جب حدیث سے حضورت اقدس کے مزار مقدس پر تو سل کے لیے جانا اور اس تو سل سے مراد کا پانا ثابت ہوا اور حدیث صریح قولی و فعلی رسول اللہ ﷺ سے ہم ثابت کریں کہ تو سل جس طرح انبیاء علیہ السلام کے ساتھ جائز و مسنون یا مستحب ہے اس طرح اولیاء کرام کے ساتھ جائز و مستحب ہے اور جو امر جائز ہے اس کے لیے سفر بھی جائز ہے ثابت ہوا کہ حضرت غوث الثقلین رضی اللہ عنہ کے مزار مبارک پر حاضر ہونا تو سل کے لیے اور اس طرح دوسرے بزرگوں کے مزارات پر جائز بلکہ مستحب ہے بلکہ یہ اعظم قربات سے ہے شفاء الاسقام میں علامہ محقق تقی الدین سبکی رحمۃ اللہ علیہ لکھتے ہیں حدیث مذکورہ کی نقل کے بعد و محل الاستشفاء و من هذا الاثر طلبه الاستسقاء من النبی صلی اللہ علیہ وسلم بعد موته فی مدة البرزخ ولا مانع من ذلك فان دعاء النبی صلی اللہ علیہ وسلم لربه تعالیٰ فی بذه الحالته غیر ممتنع و قد روت الاخبار علی ما ذکرنا و نذكر طرقاً منه و علمه صلی اللہ علیہ وسلم بسؤال من یسأله و روايضاً و مع هذین الامرین فلا مانع من ان یسأل النبی صلی اللہ علیہ وسلم الاستسقاء کما کان یسأل فی الدنیا

ترجمہ ”اس اثر سے یہ بات ثابت ہوئی کہ عالم برزخ میں سرور عالم ﷺ سے

توسل اور استغاثہ کیا گیا حضور سے بارش برسانے کی طلب کی گئی اور اس میں کچھ مضائقہ نہیں نہ اس کا کوئی مانع ہے اس واسطے کہ حضور ﷺ سے استمداد اور سوال کرنا اس حالت میں اور حضور کا سائل کے واسطے سفارش کرنا اور حق تعالیٰ سے دعا کر کے اس کی مراد بر لانا مستمع نہیں ہے بلکہ اس باب میں احادیث وارد ہیں اور نیز حدیثوں سے ثابت ہے کہ عالم برزخ میں حضور سائل کے سوال کو سنتے ہیں حضور کو توسل کے عرض و معروض کا بخوبی علم ہے تو جیسے حالت حیات دنیاوی میں حضور سے توسل کرتے کل مرادیں مانگتے مانند مینہ وغیرہ کے اگر عالم برزخ میں حضور سے کہ حیات حقیقی حیاتِ قیوم کے ساتھ جی ہیں مرادیں مانگیں تو اس کا کوئی مانع نہیں ہے۔ خلاصۃ الکلام میں سید احمد دہلوان رضی اللہ عنہ ایسا ہی فرماتے ہیں کہ جیسا کہ میں نے لکھا ہے مع شنی زائد چنانچہ قال وروی البیہی وابن ابی شیبہ باسناد صحیح ان الناس اصابہم قحط فی خلافتہ عمر رضی اللہ عنہ فجاء بلال بن الحارث رضی اللہ عنہ الی قبر النبی ﷺ وقال یا رسول اللہ ﷺ استسقی لامتک فانہم ہلکوا فاتاہ رسول اللہ ﷺ فی المنام وواخبرہ انہم یسقون ولیس الاستدلال بالروایا للنبی ﷺ فان رویاہ انکانت حقا لکن لا ثبت بها الاحکم لامکان اشتباہ الکلام علی الرائی لاشک فی الروایا وانما الاستدلال بفعل بلال بن حارث فی الیقظتہ فانہ من اصحاب النبی صلی اللہ علیہ وسلم فاتیانہ بقبر النبی ﷺ ونداؤہ لہ وطلبہ ان یتسقی لامتہ ولیل علی ان ذلک جائز وھو من باب التوسل والتشفع والاستغاثہ بہ ﷺ وذلک من اعظم القربات

(اس کا ترجمہ اور خلاصہ اوپر مذکورہ ہوا)

از اللہ و ہم

بعض لوگ نجدی کے چیلے اس حدیث کا جواب دیتے ہیں کہ یہ خواب کی بات ہے

آہم ان کے رد میں کہتے ہیں کہ یہ عام خواب نہیں نبی پاک ﷺ کی زیارت کا خواب ہے جو ہر شک و شبہ سے پاک ہے جیسا کہ احادیث مبارکہ میں ہے علاوہ ازیں ہمارا استدلال تو بلال صحابی کے عمل سے ہے کہ وہ خواب کے بعد اور پہلے جو کیا وہ ہمارا مدعا ہے مثلاً

۱۔ مزارات پر حل مشکلات کے لیے حاضری (۲) حضور غایہ السلام یونہی ہر صحابہ مزار کو زندہ سمجھ کر عرض کرنا (۳) عرض کے بعد مشکل حل ہو جانا وغیرہ وغیرہ

## توسل اعرابی اور صحابہ کرام

عن النبی ان اعرابیا جاء الى قبر النبی ﷺ فقال السلام علیک یا رسول اللہ ﷺ سمعت اللہ یقول ولن انہم اذ ظلموا انفسہم جاؤک فاستغفر واللہ واستغفر اہم الرسول لوجدوا اللہ تو ابارحیما وقد جئتک مستغفرا من ذنبی مشفعابک الی امی ثم انشاء یقول  
یا خیر من دفنت فی القاع اعظمہ  
قطاب من طیین القاع والاکم  
روحی انصدنا بقبرانت ساکنہ  
فیہ العفافہ وفیہ الجود والکرم

قال العتبی فغلبنی بنای فرائت رسول اللہ ﷺ فی النوم فقال  
یا عتبی الحق الاعرابی وبشرہ یان اللہ قد غفرلہ رواہ ابن عساکر نی  
تاریخہ وابن الجوزی فی شیر العرم دالا ماہیتہ اللہ فی تونق عری

الایمان

## فائدہ

اعرابی کا مشہور قصوں میں سے اور نام کتاب چاروں مذہب کے اماموں نے اور راویوں نے اس کو نقل کیا ہے مختلف روایتوں اور متفرق متعدد حکایتوں سے جس سے توسل کا اثبات ظاہر و روشن ہے اور نیز زیارت اور توسل کے لیے مزار شریف پر حاضری

اور اس کا استحسان سلف سے میر ہن اور مزارات اولیاء و مشائخ کا ملین اس حکم میں در باب  
 رتو سل اس سے ملحق اور متعین اور اس کی تصریح اکابر کے کلام میں موجود اور متعین ہے شیخ  
 جذب القلوب میں لکھتے ہیں و حکایت اعرابی کے بعد از رحلت  
 آنحضرت ﷺ یزیارت آمد و این آیت را خواند مشہور است و جمیع  
 ارباب مذاہب کہ تصنیف مناسب حج کروہ اند این حکایت را آور  
 وہ استحسن نموده و بسارے از ائمہ اعلام باسانیدی کہ وارند روایت  
 آن کرده محمد بن جرب ہلالی گوید ہمدینہ آمد و زیارت قبر ﷺ  
 کردم و در مقابل آن ششستم ناگاہ اعرابی آمد و زیارت کرو و گفت یا  
 خیر الرسل حق سبحانہ و تعالیٰ کتابے بر تو فرستاد صادق و دوروے  
 فرمود و لو انہم اذ ظلموا انفسہم جاؤک فاستغفروا اللہ الایہ من برتو  
 آمد و ام ستغفر از ذنوب خود و مستشفیع . بجناب تو دیگر یست  
 و ادین ابیات انشانمود .

قِطْعَةٌ

ياخير من دفنت بالقاع اعظمه

فطاب من طيبين القاع والاکم

نفسی الفداء بقبرانت ساکنه

فيه العفاف وفيه الجود والكرم

بعد از انصراف ادا آن حضرت را صلی الله علیه و آله بخواب می بینم که

میں فرما یدان مروراء دریاب و بشارت وہ کہ حق تعالیٰ اور ایشفاعت من

مغفرت ۱۱ دو گناہان اور ابخشید (فائدہ) شیخ .

توسل و عرابی اور علی المرتضیٰ:

مصباح الظلام فی المتغیثین بخدمۃ الانام اور مواہب

الدُّنْيَا اور خلاصۃ الوداء میں ہے عن عیسیٰ سَرمَہ وجہہ قال قدم قلینا

اعرابہ بعد ما دفنا رسول اللہ صلی اللہ علیہ وسلم بثلاثة ايام فرمى



نفسہ علی قبر رسول اللہ صلی اللہ علیہ وسلم وحشا من تراہ علی راسہ  
وقال یا رسول اللہ صلی اللہ علیہ وسلم قلت فسمعنا قولک ووعیت  
عن اللہ ماوعین عنک وکان فیما انزل اللہ علیک ولوانہم  
اذ ظلموا انفسہم جاؤک فاستغفروا اللہ واستغفرلہم الرسول لوجد واللہ  
توابا رحیما وقد ظلمت نفسی وجبتک تستغفر لی فتودی عن القبر انہ  
قد غفر لک ترجمہ حضرت علی کرم اللہ وجہہ سے روایت ہے کہ حضور سرور عالم صلی اللہ  
غالبہ وآلہ وسلم کے دفن کی تین روز بعد ایک اعرابی آیا اور قبر شریف کو پٹ گیا۔

اور قبر شریف سے ایک کپ مٹی لیکر اپنے سر پر رکھی اور عرض کیا یا رسول اللہ آپ نے  
جو فرمایا تھا ہم نے اسے سنا اور جو کچھا آپ نے اللہ تعالیٰ سے محفوظ رکھا ہے اسے آپ سے  
سیکھ کر محفوظ اور یاد رکھا آپ پر جو قرآن شریف اترا ہے اسکی ایک آیت یہ ہے ولوانہم  
اذ ظلموا انفسہم الی آخرہ یعنی آپ کی امت جسوقت اپنی جاں پر ظلم کرے یعنی کسی  
گناہ میں مبتلا ہو۔

پھر وہ اللہ سے استغفار کرے اور بخشش مانگے اور بخشش مانگیں ان کے لیے رسول  
اللہ ﷺ تو ضرور پائیں گے اللہ تعالیٰ کو توبہ قبول کرنے والا رجوع برحمت کرنے والا  
نہایت رحم اور مہربانی کرنے والا ہے شک میں نے ظلم کیا ہے اپنی جان پر یعنی مبتلا ہوا  
ہوں گناہ میں اور حاضر ہوا ہوں حضور کے پاس اس لیے کہ آپ ہمارے لیے اللہ سے  
معفرت چاہے اور بخشش مانگیے۔ اسی وقت قبر شریف سے آواز آئی کہ یقیناً تیری معفرت  
ہوگئی اور توبہ بخش دیا گیا۔ اس سے بھی حزار شریف کی حاضر اور عرض اور قبولیت اور توسل کا  
ثبوت ظاہر ہے۔

فائدہ

یہ طریقہ اگرچہ ایک بدو کا ہے لیکن حضور علی المرتضیٰ رضی اللہ تعالیٰ عنہ و دیگر صحابہ  
کرام رضی اللہ عنہم کا تصدیق کرنا اور اس طریقہ کو جائز رکھنا ہمارے موضوع کے عین

مطابق ہے۔

## سیدہ عائشہ رضی اللہ عنہا اور توسل

ایک سال مدینہ منورہ میں سخت قحط پڑا، لوگوں نے حضرت عائشہ رضی اللہ تعالیٰ عنہا سے فریاد کی۔ حضرت مدوحہ نے فرمایا کہ تم رسول اللہ ﷺ کی قبر شریف پر حاضر ہو کر اس میں ایک روشندان آسمان کی طرف کھول دو تا کہ قبر شریف اور آسمان کے درمیان چھت حائل نہ کرے۔ انہوں نے ایسا ہی کیا۔ خوب بارش ہوئی اور گھاس اُگی، اور اونٹ ایسے فر بہ ہو گئے کہ چربی سے پھٹنے لگے۔ اس سال کو عام الشق کہتے ہیں۔ (مشکوٰۃ باب المناقب)

فائدہ

حضرت علامہ قاضی زین الدین مراغی فرماتے ہیں کہ قحط کے وقت روشندان کا کھولنا اس وقت تک اہل مدینہ کا طریقہ ہے۔ وہ قبہ خضراء مقدسہ کے اسفل میں بجانب قبلہ کھول دیتے ہیں اگر چہ قبر شریف اور آسمان کے درمیان چھت حائل رہتی ہے۔ علامہ سمہودی (متوفی ۹۱۱ھ) لکھتے ہیں۔ ”آج کل اہل مدینہ کا طریقہ یہ ہے کہ حجرہ شریف کے گرد جو مقصورہ ہے اس کا وہ دروازہ جو حضور علیہ الصلوٰۃ والسلام کے چہرہ مبارک کے سامنے ہے کھول دیتے ہیں اور وہاں جمع ہوتے ہیں۔ (وفاء الوفاء)

## اجماع امت

حضرت علامہ سمہودی رحمۃ اللہ علیہ نے دسویں صدی میں یہ کتاب لکھی اور اس صدی تک مذکورہ بالا طریقہ وسیلہ اہل مدینہ میں موجود تک اس کے بعد نجدیوں کے دور تک یہی طریقہ جاری رہا۔ اسی سے ثابت ہوا کہ وسیلہ کا طریقہ سنت صحابہ کے علاوہ تمام امت کا اجماعی اور متفق علیہ ہے اس کا منکر صرف اور صرف نجدی وہابی ہے یا پھر آج اس کے چیلے اور بس،

## انتباہ

حضرت ام المؤمنین رحمۃ اللہ علیہا کا یہ فرمان وسیلہ اور توسل کے واسطے تھا یعنی دعا چاہنا آنحضرت ﷺ سے اور دریچہ کا کھلوانا اشارہ و تقاؤل تھا فتح باب مقصود اور دعائے حضرت عین رحمت وجود ہے۔

## عقائد و مسائل اہلسنت کا حل

(۱) قحط کے دفاع کا طریقہ صلوۃ الاستسقاء ہے لیکن صحابہ تابعین نے اس کے بجائے ام المؤمنین رضی اللہ عنہا کے ہاں فریاد لے جانا خیر القرون سے جاری ہے اور یہی طریقہ اہلسنت کو نصیب ہے۔

(۲) ام المؤمنین رضی اللہ عنہا نے بجائے روکنے کے اہلسنت کے دوسرے مسئلہ پر مہر ثبت فرمائی کہ انہیں مزار رسول اللہ ﷺ پر حاضر ہو کر اظہار مقصد کے بجائے مزار سے اینٹ بٹانے کا حکم فرمایا تا کہ عوام اہلسنت کو سہولت نصیب ہو کہ مزارات پہ حاضری تمہارا کام ہے پھر مشکل حل کرنا اللہ عزوجل کا فضل و کرم خود بخود ہو گا وہ کریم ہے بہانہ، حیلہ وسیلہ بنانا نہ چھوڑو کام بن جائے گا کیونکہ

رحمت حق بہانہ می جوید بہامی جویت

وسیلہ کا طریقہ اہل اسلام کا اجماعی ہے۔“

## آخری التماس

فقیر نے صحیح احادیث سے ثابت کیا کہ رسول اکرم ﷺ کے صحابہ کرام رضی اللہ عنہ سے وسیلہ کا ثبوت باہم پہنچایا ہے، اقوال المجتہدین اور تصریحات محدثین و فقہاء و علماء عمد انہیں لکھے کیونکہ نجدی پرست اور محمد بن عبد الوہاب کے پیلے اگرچہ حقیقت قرآن و احادیث کو بھی نہیں مانتے کیونکہ جو آیت و حدیث ان کے مذہب کے خلاف ہوگی اس کی غلط سلط تاویل کرتے ہیں اور علماء و فقہاء کو کسی قطار میں شمار نہیں کرتے وہ سوائے ابن تیمیہ کے کسی کو کچھ سمجھتے ہی بلکہ وہ سوائے اپنے اور اپنے رنگ کے علماء و عوام کو مشرک و بدعتی اور کافر کہتے ہیں۔ اہل اسلام عوام ان کے ریال بے حال کی لالچ میں سمجھتے ہیں کہ یہ جو کچھ کہتے ہیں وہی حق ہوگا حالانکہ بشتوائے امام شافعی و دیگر جمہور علماء کرام و مفتیان عظام ابن تیمیہ و محمد بن عبد الوہاب نجدی کو خوارج فرقہ کے افراد کہتے ہیں فقیر اہل اسلام عوام سے اپیل کرتا ہے۔

کہ صحابہ کرام سے بڑھ کر کوئی ہدایت یافتہ نہیں ہو سکتا ان کے متعلق فقیر نے کافی مواد جمع کر کے آپ حضرات کی نذر گزارا ہے اب آپ کے اختیار میں ہے کہ ریال بے حال کی لالچ میں آخر صحابہ کرام و جملہ اہل اسلام کے طریقہ کو نہ چھوڑیں اسی میں آخرت کی فلاح و بہبودی ہے۔

وما علینا الا البلاغ المین

وصلی اللہ علیہ خیر خلقہ سید المرسلین و علی آلہ الطہین واصحابہ

للطاہرین اجمعین

مدینے کا بھکاری الفقیر القادری ابوالصالح

محمد فیض احمد لدھی رضوی مخفر

بہاولپور، پاکستان

۹ ذیقعد ۱۴۲۱ھ بروز اتوار